

सामान्य काळातील २४ वा रविवार



पेत्राने मुटले, “आपण ख्रिस्त आहात”.

सा.का. २४ वा रविवार - वाचने

यशया ५०: ५-९ : मी फितूर झालो नाही, मागे फिरलो
नाही. मी मारणा-यांपुढे आपली पाठ केली.

याकोब २: १४-१८: विश्वासाबरोबर जर कृत्ये नस्तील,
गरजवंताना जर आपण मदत करीत नसू, तर तो विश्वास
निर्जीव आहे. असा विश्वास तारावयास समर्थ नाही.

मार्क ८: २७-३५ : पेत्राने म्हटले, “आपण ख्रिस्त आहात”.
ख्रिस्ताने पुष्कळ दुःखे भोगावी, त्याला जिवे मारले जावे व
त्याने तीन दिवसानंतर पुन्हा उठावे, हयाचे अगत्य आहे.

दूताचा मरियेला संदेश

**प्रभूच्या दूताने मरियेला संदेश दिला
आणि ती पवित्र आत्म्याच्या योगाने**



गर्भवती झाली

नमो कृपापूर्ण मरिये

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये



आणि देवशब्द मनुष्य झाला

आणि आम्हामध्ये राहिला
नमो कृपापूर्ण मरिये . . .

खिस्ताने दिलेल्या वचनास

आम्ही पात्र ळावे म्हणून

हे पवित्र देवमाते

आम्हासाठी विनंती कर .

आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला. त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने संपन्न
कर. ही प्रार्थना आमी आमच्या प्रभू
खिस्ताद्वारे करतो. आमेन.



प्रवेश गीत

धृ. मला गाऊ दे गीत प्रभूचे

प्रभुचा महिमा वर्णू दे
जाग मना फुंक तुतारी
आसमंत निनादू दे

जय प्रभू मंगल जयदेव
नाम प्रभूचे चिरंजिव



१. सुखावते मन माझे देवा
जेव्हा स्मरतो तुझ्या वैभवा
मुक्तिप्रदात्या मजला पावा
चरण तुझे मज वंदू दे

२ . नाम महिमा तुङ्गा गाया

प्रकाश तुङ्गा जागि पसराया

तुङ्ग्या कृपेची प्रेमळ छाया

सदैव मजवर राहू दे

प्रवेश गीत

धृः चला जाऊ या,
प्रभूच्या मंदिरी आज (२)
गाऊया प्रभूचे गौरव गान,
गाऊया प्रभूचा महिमा अपार (२)
चला जाऊ या प्रभूच्या मंदिरी आज



१. हणनि प्रभू स्तुती कर,
प्रभूवे आभार गीत गाऊ (२)
स्तुती, आराधना कर चला (२)
गाऊया प्रभूला जयजयकार



२ . देवाचे दर्शन घेऊ
अंतर अपुले शुद्ध करू (२)
स्तुती आराधना करू चला
गाऊया प्रभुला जयजयकार



स्तुती गीत

परम इशाला स्वर्गाति गौरव
सज्जनांना देव शांती देवो
आम्ही तव स्तुति करितो रे देवा
धन्यवाद नावा देतो सदा



भजन पुजन करितो रे सेवा
महिमा हो गावा मुखे नीत
प्रभू देवपित्या प्रभो परमेशा
विश्वेशा स्वर्गेशा शक्तीशाली

नमवुनि मान होतो ऋणवंत
तूचि भगवंत थोर जगी
प्रभो जगदिशा प्रभो येशूख्रिस्ता
एकुलत्या सुता गुणवंता



जनकनंदना परेशकोकरा
प्रभो दुःखहरा परमेशा
दयेच्या सागरा जगपापहारी
दया आम्हावरी करी त्वरा

पतितपावना जगपापहारी
प्रार्थना स्वीकारी अनाथांची
बैसला पित्याच्या उजव्या हाताशी
तूचि अविनाशी दया करी



परम पित्याच्या वसे ऐश्वर्यात
परम पवित्र आत्म्यासह
परम पवित्र तूचि प्रभूवर
तूचि एक थोर येशू खिस्त

प्रतिसाद स्तोत्र

प्रतिसाद ९

जिवंतांच्या भूमीवर मी

परमेश्वरासमोर चालेन



जयघोष

आलेलुया, आलेलुया, आलेलुया
प्रभू म्हणतो, “स्वर्गामधूनी
उत्तरलेली जीवंत मी भाकरी
खाईल कुणी ही भाकरी
जगेल तोची सर्वकाळ”

श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू खिरस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिस-या
दिवशी मेलेल्यातून उठला, स्वर्गात चढला आणि
सर्वसमर्थ देवपित्याच्या उजवीकडे बसला आहे.
तेथून तो जिवंत आणि मेलेले यांचा न्याय
करावयास पुन्हा येईल. पवित्र आत्मा, पवित्र
कॅथलिक ख्रिस्तसभा, संताचा परस्पर संबंध,
पापाची क्षमा, देहाचे पुनरुत्थान, आणि अनंतकाळचे
जीवन यावर माझा विश्वास आहे. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना एक .

अर्पण गीत

आलो तुङ्गीया दारी मी
अर्पण माझे घेऊनी आलो
स्वीकार कर प्रभू अर्पण माझे

१. भाकर द्राक्षारस घेऊनी आलो
ज्योती धूप घेऊनी आलो
स्वीकार कर प्रभू अर्पण माझे



२. सुख दुःख माझे घेऊनी आलो
तन मन संगे घेऊनी आलो
स्वीकार कर प्रभू अर्पण माझे





ख्रिस्तशरीर स्वीकार गीत

धृ. सुमने होऊनि गळुनि पडावे

प्रभुच्या पदकमळाशी

देह झिजावा अखंडीत हा

ख्रिस्त प्रभू सेवेशी



१. घेऊनी हाती प्रभू सुवार्ता

शिकवू गाता गाता

निर्मल करूनी मने आपुली

वाहू दीन पतिता

एकजुटीने कंबर बांधू

करू निर्धारि मनाशी



ख्रिस्तशरीर प्रसाद गीत

- धृ. मी तुज बाप सदैव म्हणावे
१. ख्रिस्तद्वारा लेकर तव मी
उमगुनि नित्य रमावे
२. जिकडे तिकडे मज भावंडे
परके कोणी नसावे

३ . तव वत्साला साजे ऐसे

शील मदीय असावे



अंतिम गीत


धृ. जय ख्रिस्त गा

जय ख्रिस्त गा

जय ख्रिस्त गा

जय ख्रिस्त

जय जय जय जय ख्रिस्त



१. आमुच्यासाठी कवटीवरती
सांडूनि रुधिरा मिळविली मुक्ति

जय जय जय जय ख्रिस्त

२. पुनरपि उठला स्वर्गी चढला
अपुल्या पित्याच्या जवळी बसला
जय जय जय जय ख्रिस्त

अंतिम गीत


धृ·तुज सोङुनि खिस्ता,

जाऊ कुठे मी,

जाऊ कुठे मी राहू कुठे?

१. विरह तुझा रे नरक भयंकर

भासे प्रलयानल पेटे



२. धर्मरकी तू क्षणभर नसता

मम हृदयात तम दाटे



३. तुज वाचुनिया मार्ग जगी ह्या

मज दिसती तितुके खोटे

४. पापी नटखट मी मज माझे

तुजविण भारी भय वाटे

५. उलटे मन्मन तुजविण दुसरा

कोण जगी ह्या करी सुलटे

६. मम जीवन तू जगदुद्धारा

मेलोसे तुजविणे वाटे

७. सहवासाहुन मला तुझ्या रे

स्वर्गाचे सुख नव मोठे

